

Јавно претпријатие за управување и заштита на
повеќенаменското подрачје "ЈАСЕН"
бр. 03 - 660/1
27. 11. 2023 год.
СКОПЈЕ

Друштво за производство, услуги и промет на големо
и мало АКВАТИКА експорт-импорт ДООЕЛ
Бр. 27/123
27. 11. 2023 год.
НЕГОТИНО

ДОГОВОР

за јавна набавка на порибителен материјал

Склучен помеѓу:

1. Јавно претпријатие за управување и заштита на повеќенаменското подрачје "ЈАСЕН" - Скопје,
со седиште на ул. 11-ти Октомври бр. 23А, 1000 Скопје, застапувано од директорот м-р Новица
Зечевиќ, во натамошниот текст како договорен орган и

2. Друштво за производство, услуги и промет на големо и мало АКВАТИКА експорт-импорт
ДООЕЛ Неготино, со седиште на ул. Илинденска бр. 1, Неготино, 1440 Неготино, ЕМБС 5743222,
даночен број 4019003107997, застапувано од управителот Димитар Јаневски, во натамошниот текст
како носител на набавката.

I. ПРЕДМЕТ НА ДОГОВОРОТ

Член 1

Предмет на овој договор е набавка на порибителен материјал за потребите на ЈПУЗПП "ЈАСЕН"
- Скопје според тендерската документација и прифатената понуда од страна на договорниот орган
по спроведената постапка за набавка од мала вредност со објавување на оглас преку ЕСЈН бр.
20439/2023 од 15.11.2023 година.

II. ВРЕДНОСТ НА ДОГОВОРОТ

Член 2

Вкупната вредност на набавката од овој договор изнесува вкупно 310.000,00 без ДДВ.
Данокот на додадена вредност пресметан на вкупната вредност на набавката изнесува 15.500,00
денари.

Вкупната вредност на набавката од овој договор со данокот на додадена вредност изнесува
325.500,00 денари или одделно за двата дела:

- За дел 1

400 кг Крап (Cyprinus carpio) вкупно 220.000,00 денари без пресметан данок на
додадена вредност (износот на ДДВ за дел 1 е 11.000,00 денари, вкупно со ДДВ
231.000,00 денари),

- За дел 2

75 кг Македонска (поточна) пастрмка (Salmo macedonicus) вкупно 90.000,00 денари
без пресметан данок на додадена вредност (износот на ДДВ за дел 2 е 4.500,00 денари,
вкупно со ДДВ 94.500,00 денари),

III. РОК НА ВАЖНОСТ НА ДОГОВОРОТ

Член 3

Договорот се склучува за период од една година од денот на неговото потпишување од двете
договорни страни или до извршување на вредноста на договорот.

Договорниот орган не се обврзува да ја исполнi целиосната сума предвидена со овој договор.

IV. НАЧИН, УСЛОВИ И РОКОВИ НА ПЛАЌАЊЕ

Член 4

Договорните страни се согласни плаќањето на цената од член 2 од овој договор да се изврши на следниот начин: вирмански врз основа на доставена фактура, во рок од 60 дена од приемот на фактурата по извршени набавки.

Носителот на набавката фактурите заедно со испратниците ги доставува во дирекцијата на договорниот орган на адреса: ЈПУЗПП Јасен, ул. 11 Октомври бр, 23А, 1000 Скопје.

V. РОК НА ИСПОРАКА

Член 5

Носителот на набавката е должен да ги испорача стоките предмет на договорот во рок од 14 дена од денот на секоја одделна нарачка од страна на договорниот орган.

VI. УСЛОВИ ЗА РАСКИНУВАЊЕ НА ДОГОВОРОТ

Член 6

Кога една од договорните страни нема да ја исполни својата обврска, другата договорна страна може да бара исполнување на обврските или да го раскине договорот, а во секој случај има право на надомест на штетата..

Член 7

Кога договорната страна нема да ја исполни својата обврска во определениот рок, другата договорна страна мора да и остави примерен дополнителен рок за исполнување на обврската.

Овој Договор може да се раскине и пред истекот на времето и исполнување на износот на кој е склучен ако:

- Носителот на набавката неоправдано ги зголемил цените;
- Носителот на набавката не ги обезбедува побаруваните стоки;
- од било кои причини престане потребата кај договорниот орган од предметна набавка од член 1 од овој Договор и во други случаи утврдени со закон.

Член 8

Договорната страна која поради неисполнување на договорните обврски го раскинува договорот должна е тоа писмено да и го соопшти на другата договорна страна без одлагање по писмен пат.

Доколку Договорот се раскине по вина на носителот на набавката, може да се склучи Договор за јавна набавка со второрангираниот економски оператор во согласност со Законот за јавни набавки.

VII. КАЗНЕНИ ОДРЕДБИ

Член 9

Договорните страни се согласни доколку во случај носителот на набавката да не ги испорача стоките предмет на набавката во рокот наведен во член 5 од овој Договор, должен е да ги обезбеди во дополнително договорен рок, во спротивно е должен да му плати на договорниот орган договорна казна во висина од 3% од вкупната вредност на поединечната набавка, за секој ден на доцнење.

Договорната казна не може да надмине 5% од вкупната цена определена со член 2 од овој договор.

Наплатата на договорната казна носителот на набавката не го ослободува од одговорност да плати претрпена штета на договорниот орган за неизвршена испорака.

VIII. ОПШТИ И ЗАВРШНИ ОДРЕДБИ

Член 10

За правата и обврските кои не се регулирани со овој договор, а се во врска со неговото исполнување, ќе се применува Законот за облигациони односи.

Член 11

Ниту една од договорните страни нема да биде одговорна за неисполнување на обврските од овој Договор до кое би дошло заради виша сила. Ако една од договорните страни е спречена заради виша сила должна е во рок од 24 часа писмено да ја извести другата страна, со наведување на причините за вишата сила и по можност обезбедување на соодветен доказ.

По отстранување на вишата сила Договорот може да се реализира по потреба со заеднички прифатено дополнување или да се раскине договорно.

Член 12

Договорните страни можат да ги дополнат и/или изменат одредбите од овој договор само спогодбено, склучување на Анекс на Договорот.

Договорната страна која бара измена и/или дополнување е должна своето барање до другата страна да го достави во писмена форма.

Дополнувањата и измените на овој договор се важечки ако се направени во писмен облик и согласно позитивните законски прописи во Република Северна Македонија, како и Законот за јавни набавки.

Член 13

Сите евентуални спорови кои би произлегле од овој Договор а кои договорните страни не би можеле да ги решат спогодбено, ќе ги решава надлежниот суд во Скопје.

Член 14

Овој Договор е составен во 2 (два) еднакви примероци, од кои 1 примерок задржува договорниот орган и 1 примерок од договорот задржува носителот на набавката.

ДОГОВОРЕН ОРГАН:

ЈПУЗПП ЈАСЕН

Директор

м-р Новица Зечевик



НОСИТЕЛ НА НАБАВКАТА:
АКВАТИКА експорт-импорт ДООЕЛ Неготино

Управител

Димитар Јаневски

